

एक नजर

दिनेशानंद आज बोकारो में बोकारो। झारखंड प्रदेश भाजपा के महामंत्री डा दिनेशानंद गोस्वामी बुधवार को एक दिवसीय प्रवास पर बोकारो पहुंचेंगे। डा गोस्वामी मजदूर मैदान में चल रहे स्वदेशी मेला के समापन समारोह में भाग लेंगे एवं मेला स्थल पर पत्रकार सम्मेलन को अपराह्न 2 बजे संबोधित करेंगे।

पूजा पंडाल में आग लगी

तलगड़िया। चास प्रखंड अंतर्गत ग्राम मूंधनियां में मंगलवार को स्कूल में आयोजित सरस्वती पूजा के पंडाल में आग लग गई। आग साढ़े तीन बजे लगी। घटना के वक्त कोई शिक्षक एवं छात्र मौजूद नहीं था। बताया जाता है कि यह आग प्रतिमा के निकट जल रही दीपक से लगी। इसकी जानकारी जब विद्यालय के पारा शिक्षक खगेन्द्र महतो एवं महादेव महतो को हुई तो स्थानीय लोगों व छात्रों की मदद से आग बुझाया गया।

चालक पर मामला दर्ज

बोकारो। सेक्टर 5 पी एंड टी कालोनी व एसबीआई कालोनी के बीच हुयी सड़क दुर्घटना के मामले में पुलिस ने ट्रैक्टर चालक के खिलाफ मामला दर्ज किया है। विदित हो कि सोमवार की देर शाम को ट्रैक्टर की चपेट में आने से मोटरसाइकिल सवार की मौत हो गयी थी।

मारपीट की प्राथमिकी

बोकारो। गोमिया थाना क्षेत्र के होसिर के गोरिया टोला निवासी कुलेश्वर रविदास ने किरासन तेल के कालाबाजारी के खिलाफ आवाज उठाने

मिसाल पेश कर रहा जर्मन चिकित्सकों का दल



जर्मन चिकित्सकों की टीम।

दीपक सवाल

बोकारो। दिल में अगर जन सेवा का सच्चा इरादा हो तो कहीं भी पहुंचा जा सकता है। यहां तक कि सरहद के पार पहुंच कर भी इस इरादे को मूर्त रूप दिया जा सकता है। इस बात को चरितार्थ करता हुआ जर्मन चिकित्सकों का एक दल इन दिनों जरीडीह प्रखंड के सुदूरवर्ती चिलगड्डा गांव स्थित आशा विहार पहुंच कर वसुधैव कुटुंबकम के मंत्र को भी अपने जीवन में उतार रहा है। खास बात यह भी कि पूरी तरह से जन सेवा की भावना से अभिभूत चिकित्सकों की यह टीम ग्रामीणों का इलाज करने के लिए आशा विहार के इस विशेष चिकित्सा शिविर में न केवल अपने खर्च पर पहुंची हुई है, बल्कि आवश्यक दवाइयां और यंत्र भी अपने साथ लेकर आई है। सभी चिकित्सक जर्मन के प्रसिद्ध स्टेनम हॉस्पिटल के डाक्टर

हैं। बताया गया कि उक्त चिकित्सकों को अपने हॉस्पिटल में जनवरी-फरवरी माह में कुछ दिनों के लिए वार्षिक अवकाश मिलता है। लेकिन इसका उपयोग आराम फरमाने अथवा मौज-मस्ती में व्यतीत करने के बजाय उपरोक्त चिकित्सक पिछले कई वर्षों से गरीबों की सेवा के लिए यहां पहुंच जाते हैं। मंगलवार को आशा विहार में हिन्दुस्तान से बातचीत करते हुए जर्मन के चिकित्सक डा. याहिम फोक एवं डा. मोनिका निलेंड ने कहा कि यहां आकर लोगों की सेवा कर के जो खुशी होती है, उसे शब्दों में व्यक्त नहीं किया जा सकता है। उन्होंने कहा कि यहां के लोगों का इलाज करके मन को अजीब सा सुकून मिलता है, और यही कारण है कि हर साल यहां खींचे चले आते हैं। उन्होंने कहा कि जब तक उनके शरीर में दम रहेगा, हर साल यहां पहुंच कर लोगों को सेवा प्रदान करते रहेंगे। आशा विहार के डा. परमेश्वर गिरि, ●

-- :जनसेवा: --

वसुधैव कुटुंबकम की परंपरा का कर रहा निर्वहन

जरीडीह प्रखंड के आशा विहार में हो रहा है गरीबों का इलाज

दीपक कुमार गुप्ता एवं डा. सुकुमार बेसरा ने बताया इस विशेष चिकित्सा शिविर में भाग लेने के लिए 27 जनवरी को ही जर्मन चिकित्सकों की टीम पहुंची हुई है। 28 जनवरी से 7 फरवरी तक आर्थोपेडिक में 73 मरीजों का इलाज किया गया, जबकि 30 जनवरी से 1 फरवरी तक 33 लोगों की प्लास्टिक सर्जरी की गई। आर्थोपेडिक के तहत डा. एचजी जेशेल के नेतृत्व में चिकित्सकों की टीम पहुंची हुई है। बताया गया कि डा. सेसेल न केवल जर्मन, बल्कि पूरे यूरोप के नामी-गिरामी चिकित्सकों में से एक हैं। उनके साथ डा. कारा, डा. सेर्द, डा. फ्राइड्रिक, डा. स्टेफान, डा. बारबारा, डा. डेटलफ तथा सहयोगी के तौर पर अग्रेनेट, सवीने, इरिश, राउफ, रीता एवं डौटे ने यहां पहुंच कर लोगों का इलाज किया है, जबकि प्लास्टिक सर्जरी मुंबई के डा. अविनाश ने की है। इसी तरह 12 फरवरी से फैमिली प्लानिंग का ऑपरेशन शुरू हुआ है। इसमें भी जर्मन चिकित्सकों की एक टीम जुटी हुई है। जिसमें मुख्य रूप से डा. याहिम फोक, डा. माइकेल, डा. मोनिका एवं सहयोगी के तौर पर ब्रीटा शामिल हैं। 17 फरवरी तक फैमिली प्लानिंग का ऑपरेशन होगा, और इसका लाभ 180 महिलाओं को मिलेगा। इसके साथ ही इस विशेष शिविर का भी समापन हो जायेगा, और 18 फरवरी को चिकित्सकों की टीम वापस जर्मन लौट जायेगी। मरीजों का इलाज निःशुल्क किया जा रहा है। शिविर को सफल बनाने में आशा विहार के परमेश्वर गिरि, दीपक कुमार गुप्ता, सुकुमार बेसरा के अलावे रेखा, डिक वास्क, विकास, चंडी महतो, संतोष, गोपाल, निर्मला आदि भी जुटे हुए हैं।